

مولانا محمد یوسف بنوری رحمہ اللہ

سیرت و کردار کی چند جھلکیاں

مولانا محمد طاسین صاحب

محمد انصار حضرت مولانا سید محمد یوسف بنوری رحمہ اللہ کا نام محتاج تعارف نہیں، وہ ایک جلیل القدر محدث، ممتاز ادیب اور وسیع مطالعہ رکنے والے عالم تھے، زیر نظر مضمون میں ان کی علمی شان اور مختلف علوم کی جن کتابوں کا انہوں نے بطور خاص مطالعہ کیا، ان کتابوں کا ذکر ہے، افادہ عام کے لیے اسے شامل اشاعت (ادارہ) کیا جا رہا ہے۔

مولانا بنوریؒ کے اندر جو علم کی شدید حوصلہ اور تربیت ہی اس نے انہیں بیش وہ ذرائع علم اختیار کرنے پر آمادہ کیا جن سے ان کے علم میں ازدواج ادا اور اضافہ ہو سکتا تھا جو نکل مطالعہ کتب اس کا بہترین ذریعہ تھا لہذا نجدی بھروسہ ان کا محبوب مشغلوں رہا۔ مولانا رحمۃ اللہ علیہ کو کتابی دنیا کا نہایت وسیع علم تھا، وہ جانتے تھے کہ کس علم و فن پر کیا کتاب میں اور کس کس نے لکھی اور تصنیف و تالیف کی ہیں، دیوبند آنے سے پہلے جب وہ پشاور میں طالب علمی کے درمیانے دور سے گزر رہے تھے انہوں نے اپنے والد امجد کے کتب خانہ میں "کشف الطیون" اور اس کے ذیل کا مطالعہ کیا جو اسلامی علوم و فنون پر کمی ہوئی کتابوں کی معرفت کا ایک آئینہ اور بہاذریعہ ہے، اسی طرح پشاور میں آپ نے اپنے مشقی ماں مولانا حضرت مولانا فضل صدیق رحمۃ اللہ تعالیٰ علیہ کا کتب خانہ بھی تفصیل کے ساتھ اپنی آئینے کتابوں سے دیکھا جس میں ہر اسلامی علم و فن پر مطبوعہ اور قلمی کتابوں کا کافی اچھا خیرہ تھا اور پشاور میں اپنی نوعیت کا ایک نہایت قیمتی اور ممتاز کتب خانہ تھا بلکہ مولانا نے اس کی فہرست بھی مرتب فرمائی جس میں ہر کتاب کو کچھ نہ کچھ پڑھنے کا موقع ملتا ہے۔ لہذا اس سے بھی کتابی دنیا کے متعلق آپ کی معلومات میں اضافہ ہوا۔ پھر جب آپ دارالعلوم دیوبند تشریف لے گئے تو جن فاضل اساتذہ گرام سے آپ کو پڑھنے اور استفادہ کرنے کا موقع ملا ان میں ایک وہ بھی تھے جنہیں اسلامی علوم و فنون کا ایک چلتا پھرتا کتب خانہ کہا جاتا تھا اور جو دورانِ تدریس اپنے طلباء کو زیر بحث موضوع و مسئلہ کی معلومات کے ساتھ ساتھ اس موضوع و مسئلہ پر لکھی ہوئی کتابوں کی معلومات سے بھی مالا مال کر دیتے تھے یعنی علامہ سید محمد انور شاہ کشیری رحمۃ اللہ علیہ۔ لہذا اس سے بھی مولانا کی کتابی دنیا کی معلومات میں مزید اضافہ ہوا۔ اس کے بعد مولانا نے ہندستان، ترکی، مصر، شام اور حجاز کے بڑے بڑے کتب خانے باقاعدہ سفر کر کے دیکھے

اور ان سے استفادہ کیا۔ دیکھنے کا مطلب یہ کہ آپ ہر کتب خانہ کی وہ کتابیں دیکھتے جو دوسرے کتب خانوں میں نہ دیکھی ہوتیں اور پھر اپنے ذوق کی کتابوں کی یادداشت مرتب فرماتے، جسے عربی میں ”ذکرہ“ کہا جاتا ہے، ایسے کچھ مذکرے مولانا کے علمی سرمائے میں اب بھی محفوظ ہیں۔

کتابی دنیا کے متعلق مولانا ببوری کی جو وسیع معلومات تھیں وہ ایسی نہ تھیں جو ایک لابریرین کی ہوتی ہیں بلکہ ایسے حق عالم کی معلومات تھیں جس نے ہر علم و فن کی بکثرت کتابوں کا غور اور ناقدانہ نظر سے مطالعہ کیا ہوا اور جو یہ جانتا ہو کہ کس علم و فن میں کس کتاب اور کس مصنف کا کیا درجہ ہے۔ مولانا کی رفتار مطالعہ اپنے محبوب شیخ حضرت شاہ صاحبؒ کی طرح بہت تیز تھی، چار پانچ صفحہ کی کتاب کا ایک دن رات میں مطالعہ کر لینا ایک معمولی بات تھی اور چونکہ ذہن رسا اور حافظہ نہایت قوی تھا، لہذا آپ جو مطالعہ فرماتے صحیح مفہوم اور مطلب کے ساتھ محفوظ اور اس طرح یاد ہو جاتا کہ جب چاہئے بیان فرمادیتے۔

کتب خانہ مجلس علمی میں مختلف علوم و فنون پر مستند اور معیاری کتابوں کا جواہر خاصہ ذخیرہ ہے اس کا بڑا حصہ اس وقت مولانا کے مطالعہ میں آیا جب آپ ڈاہیل میں مجلس علمی سے متعلق اور ”عرف الشذی“ کی تحریق و تشریع میں مصروف تھے جو آگے چل کر ”معارف السنن“ کے نام سے چھ جلدوں میں کراچی میں زیر طبع نے آ راستہ ہوئی۔ مجلس علمی جب کراچی منتقل ہوئی تو یہاں بھی مولانا اس کے سرپرست اعلیٰ رہے اور تمام امور آپ کے مشورہ سے طے پائے۔ کتابوں کا جو ذخیرہ ڈاہیل سے آیا وہ مولانا کی پسند اور ضرورت سے خریدا گیا تھا یہاں کراچی میں اس کے اندر مزید چار گناہ اضافہ ہوا، لہذا انی اضافہ شدہ کتابوں میں سے بھی آپ نے اپنے مذاق اور مطلب کی بہت سی کتابوں کا مطالعہ فرمایا، چونکہ مجھے مذاق معلوم تھا لہذا جب کوئی اچھی کتاب آتی تو میں تعریف کے ساتھ اس کا ذکر کرتا تو مگناؤ کر مطالعہ فرماتے اور پھر اتفاق کی باتوں سے اتفاق اور اختلاف کی باتوں سے اختلاف ظاہر کرتے اس طرح اس کتاب پر ناقدانہ تبصرہ ہو جاتا۔

مولانا ببوری کے مطالعہ کی خصوصیات میں سے ایک خصوصیت یہ تھی کہ آپ جس کتاب کا مطالعہ فرماتے اس احتیاط سے فرماتے کہ کیا مجال کہ اس کا کوئی ورق یا جلد وغیرہ ذرا بھی خراب ہو جائے، مطالعے کے بعد ایسا محسوس ہوتا کہ گویا اسے کسی نے چھوٹا سک نہیں۔ یہ خوبی مولانا کی ان کتابوں میں بھی نظر آتی ہے جو طالب علمی میں پڑھتے وقت آپ کے استعمال میں رہیں، میں سمجھتا ہوں کہ کتابوں کے حسن استعمال میں مولانا ببوریؒ اپنی مثال آپ تھے۔

دوسری خصوصیت یہ کہ مطالعہ فرماتے وقت کتابت یا طباعت کی کوئی غلطی دیکھتے تو حاشیے پر اس کی تصحیح کر دیتے، اسی طرح جب کسی کتاب میں کوئی ایسی بات دیکھتے جو صرطح طور پر غلط اور گمراہ کن ہوتی تو حاشیے پر مختصر اس کی تغییل لکھ دیتے تاکہ پڑھنے والا متنبہ ہو جائے، نیز کبھی یہ بھی کرتے کہ اس کتاب میں کوئی خاص بات اور اہم بحث ہوتی تو شروع کے سارے صفحے پر تحریر فرمادیتے کہ یہ بحث فلاں صفحہ پر ہے تاکہ قاری اس بحث سے فائدہ اٹھاسکے۔

مولانا ببوری نور اللہ مرقدہ کو چونکہ عربی ادب سے فطری اور طبی لگاؤ تھا لہذا آپ نے علاوہ درسی کتابوں اور ان

کے شروع و حواشی کے دمگ بندی اور معیاری کتابوں کا مطالعہ فرمایا جو عربی ادب، نظر نظم سے تعلق رکھتی تھیں اور آپ کو کہیں بھی میرا سکیں، مثلاً جاخطکی "البيان والتبيين"، "كتاب الحيوان" اور "كتاب البخلاء" وغیرہ۔ میرا د کی "الكامل"، ابن عبد ربکی "عقد الفريد"۔ ابوالقائل کی "الامالی"، شریف المرتضی کی "الامالی"۔ ابن قتیبہ کی "المعانی الكبير"، "الشعر والشعراء"، "ادب الكاتب" اور "عيون الاخبار" وغیرہ۔ شریف الرضی کی مرتب کردہ "نهج البلاغه"۔ العالی کی "فقہ اللغة" و "سر العربية"، 'سحر البلاغه'، 'تمار القلوب'، "خاص الخاص"، "لطائف المعارف"، "المتحلل" اور "بیتیمة الدهر" وغیرہ۔ ابن دریدکی "كتاب الاشتقاد"، "المجتبی"، "المقصورة" اور "الجمهرة" وغیرہ۔ ابن رشیق کی "العمدة فی صناعة الشعر"۔ ابن السکیت کی "اصلاح المتنطق"، "تهذیب الالفاظ" اور "الاضداد"۔ ابن المفعف کی "الادب الكبير" اور "الادب الصغير"۔ العکری کی "كتاب الصناعتين"۔ عبد القاهر جرجانی کی "دلائل الاعجاز" اور "اسرار البلاغة"۔ الموصی کی "مثل السائر"۔ الاشی کی "المستطرف"۔ القلقشندی کی "صبح الاعشی"۔ ابوالفرج الاصبهانی کی "الاغانی"۔ انوری کی "نهاية الارب"۔ الزختری کی "اطواق الذهب"، "اساس البلاغة" اور "الفائق"۔ راغب الاصبهانی کی "محاضرات الادباء" اور "المفردات" وغیرہ۔ القرزوئی کی "الصالحی فی فقه اللغة"۔ سیوطی کی "المزہر"۔ صدیق حسن خان کی "البلوغ فی اصول اللغة"۔ الشدیاق کی "السوق علی السوق"۔ ابوالبقاء کی "الكلیات"۔ سیبویہ کی "الكتاب"۔ الوزیر الیمانی کی "الطراز"۔ المیدانی کی "جمع الامثال" وغیرہ۔

شعری مجموعوں سے "المفضليات" اور متفقہ مین و متاخرین کے میسوں دو اویں بھی مولانا کے مطالعہ میں آئے ہیں، جدید ادب اور شعر اکی کتابیں بھی مولانا نے مطالعہ فرمائی ہیں، جیسے رافعی، المفلوطي، حافظ ابراہیم، الشقی، احمد امین، عباس محمود العقاد، طہ سین وغیرہ، نیز ہندوستان کے ادب اور شعر اکی کتابیں بھی مولانا نے پڑھی ہیں۔ اور پھر جیسا کہ میں نے پچھے عرض کیا کہ اللہ تعالیٰ اور رسول اللہ صلی اللہ علیہ وسلم سے عشق کی بنابر مولانا بخاری کو قرآن مجید اور حدیث نبوی سے والہانہ تعلق فاہندا آپ تہذیل سے یہ چاہتے تھے کہ اس منع علم و عرفان اور سرچشمہ رشد وہدایت سے فائدہ اٹھانے اور اس سے فیض یاب ہونے کے لیے وہ سب کچھ پڑھ دا لیں جس سے اس سلسلہ میں کچھ مدول سکتی ہو، چنانچہ آپ نے ایسی سینکڑوں کتابیں مطالعہ فرمائیں جو علوم قرآن و حدیث سے تعلق رکھتی اور جن سے قرآن و حدیث کے حقائق و معارف کو سمجھنے میں مدد سکتی تھی۔ دری کتابوں اور ان کے شروع و حواشی کے علاوہ آپ نے اس سلسلہ میں جو دوسری کتابیں مطالعہ فرمائیں ان کی فہرست بہت طول طویل ہے میں ان میں سے کچھ کے نام عرض کروں گا۔

علوم القرآن سے تعلق رکھنے والی کتابوں میں سے آپ نے "الاتقان للسيوطی"، "البرهان للزرکشی"، "التسهيل لعلوم التنزيل"، للکلی، "التسییر فی علوم القرآن" للدمیری، "القواعد المشوقة الى علوم

القرآن" لابن القيم "البيان في اقسام القرآن" "لابن القيم، اور "الاكسير في علوم التفسير، للجزيري، "الفوز الكبير" لشاه ولی اللہ، "القرآن والعلوم العصرية" للطنطاوی، اسی طرح اعجاز القرآن کے موضوع پر کمی ہوئی کتابوں میں سے "اعجاز القرآن" ، للباقلانی، "اعجاز القرآن" للرماني، "اعجاز القرآن للخطابی، "اعجاز القرآن للحجر جانی، "اعجاز القرآن للرافعی۔ "اعجاز القرآن" لعبد الكريم الخطيب، "تاريخ فکرۃ اعجاز القرآن" بھجہ البیطار، "التصویر الغنی فی القرآن" لسید قطب و "مشاهد القيمة" لہ۔ جہاں تک قرآن مجید کی تفاسیر کا تعلق ہے میں سمجھتا ہوں شاید ہی کوئی مطبوعہ تفسیر اسی ہو جس کا مولانا بخاری نے کلماً یا جز امطال العہد فرمایا ہوا اور اس کی خصوصیات سے واقف نہ ہوں، مثلاً "جامع البيان" ، للطبری "اعراب القرآن" ، للزجاج، "درة التنزيل وغرة التاویل" للاسكافی، "الدر المنشور" للسيوطی، "مدارك التنزيل" للنسفی، "باب التاویل" للخازن ، "بحر المحیط" لابن حیان، "زاد المسیر" لابن الجوزی، "مفایح الغیب" یعنی "تفسیر الكبير" للرازی، "تفسیر الكشاف" للزمخشی، "احکام القرآن" للجصاص، "احکام القرآن" لابن العربی، "الجامع لاحکام القرآن" للقرطی، "غرائب القرآن ور غائب الفرقان" لنظام نیشاپوری، "سراج المنیر" للشربینی، "ارشاد العقل السليم" لابی السعود، "تفسیر القرآن" لابن کثیر، "تبصیر الرحمن" للمهائمی، "سواطع الالهام" للفیضی، "روح البيان" لاسماعیل حقی، "روح المعانی" لابن لوسی، "بصائر ذو التمیز فی طائف الكتاب العزیز" لمحمد الدین الفیروز آبادی، "تفسیر النہار" ، "تفسیر المراغی" ، "تفسیر القاسمی" ، "تفسیر الجواہر" للطنطاوی، "اضواء البيان" للشنقیطي ، "فی ظلال القرآن" ، "تفسير القرآن الحکیم" ، لمحمود شلتوت۔ ان عربی تفاسیر کے علاوہ مولانا بخاری نے فارسی اور اردو کی بھی متعدد تفاسیر کا مطالعہ فرمایا جیسا کہ مولانا کی کتاب "تیمتۃ البيان" سے پڑھتا ہے۔

علوم حدیث سے تعلق رکھنے والی جو کتابیں مولانا کے مطالعہ میں آئیں ان میں سے بعض یہ ہیں۔ "مقدمہ علوم الحديث المعروف به مقدمة ابن الصلاح" ، "التقید والا يضاح" للعرائی، "فتح المغيث بشرح الفية الحديث" للعرائی، "فتح العجیث بشرح الفية الحديث" للسخاولی، "الکفاية فی علم الروایة" للخطیب، "معرفة علوم الحديث" للحاکم، تدریب الرأوی للسيوطی، نزهة النظر شرح نخبة الفكر لابن حجر العسقلانی، ظفر الامانی فی شرح مختصر البر جانی لعبد الحقی ، کوثر النی مع مناظرة الجلی لفرهاروی، الباحث الحثیث لابن کثیر، مفتاح السنۃ للخلوی، توجیہ النظرالی اصول علم الائیر للجزائری، شروط الائمه الخمسة للحازمی، مقدمة فتح الملهم لعشمانی، مقدمة اعلاه السنۃ للتهانوی، بلغة الغریب فی مصطلح آثار الحبیب للزبیدی، الرسالة المستطرفة للكتابی، بستان المحدثین اور عجالة نافعہ شاہ عبدالعزیز، السنۃ ومکانتهافی التشريع الاسلامی للسباعی، السنۃ

قبل التدوين لعجاج الخطيب اضواه على السنة المحمدية لابي ريه، تدوين حدیث لمناظر احسن گیلانی، ابن ماجہ اور علم حدیث عبد الرشید نعمانی وغیرہ۔

جہاں تک متون حدیث سے تعلق رکھنے والی کتابوں کا تعلق ہے ان میں جودری کتابیں ہیں جیسے صحبت، مؤطا مالک، مکملہ المصانع، معانی الامات للطحاوی، یہ کتابیں چونکہ مولانا نے درس میں پڑھائی ہیں لہذا ان میں سے ہر کتاب اس کے شروح و حواشی کے ساتھ بار بار مولانا کی نظر سے گزری۔ صحیح البخاری کی شروح میں سے صحیح الباری اور عمدة القاری توہر رسال آپ کے مطالعہ میں رہیں، ان کے علاوہ حدیث کی جو کتابیں آپ نے مطالعہ فرمائیں ان میں سے کچھ یہیں ہیں۔

جامع المسانید لامام ابی حنفیہ، کتاب الآثار لأمام محمد الشیبانی، کتاب الآثار لامام ابی یوسف، مؤطا لامام محمد الشیبانی، سنن الشافعی، مسنند احمد بن حنبل، الفتح الربانی لل ساعاتی، کتاب السنۃ لعبدالله احمد، مسنند الریبع بن حبیب، مسنند ابی داؤد الطیالسی، المصنف لعبدالرازاق، المسنند للحمیدی، المصنف لابن ابی شیبہ، سنن سعید بن منصور، سنن الدارمی، المتنقی من السنن المنسدۃ عن المصطفی لابن جارود، مسنند ابی عوانة، مشکل الآثار للطحاوی، المعجم الصغير للطبرانی، سنن الدارقطنی، صحیح ابن خزیمة، المستدرک للحاکم، السنن الکبری لبیهیقی، الجوهر النقی فی الرد علی البیهیقی للترکمانی، الاعتبار فی بیان الناسخ والمنسوخ من الاخبار للحازمی، مشارق الانوار للصالحانی، الترغیب والترھیب للمنذری، ریاض الصالحین للنبوی، کتاب الاسماء، والصفات للبیهیقی، شرح السنۃ للبغوی، المحرر فی الحدیث لابن قدامة، عمدة الاحکام من کلام خیر الانام لعبد الغنی القدسی، احکام الاحکام شرح عمدة الاحکام لابن دقیق العید، المحلی لابن حزم، نصب الرایہ فی تخریج احادیث الهدایۃ، جامع العلوم والحكم، لابن رجب طرح التریب فی شرح التقریب للعرافی، مجمع الزوائد و منبع الفوائد للہبیشی، التلخیص العجیب فی تخریج احادیث الرافعی الكبير لابن حجر، الدرایۃ فی تخریج احادیث الهدایۃ لابن حجر، بلوغ المرام من ادلة الاحکام لابن حجر، الجامع الصغير للسیوطی، فیض القدیر شرح جامع الصیفیر للمناوی، تیسیر الوصول الى جامع الاصول لابن الدیعی، جامع الاصول لاحادیث الرسول لابن الاثیر الجزری، کشف الغمة عن جمیع الامة للشیرانی، کنز العمال فی سنن الاقوال والافعال لعلی متقی هندی، کنز الحقائق فی حدیث خیر الخلاقی للمناوی، جمع الفوائد من جامع الاصول و مجمع الزوائد للفارسی، نیل الاوطار للشوکانی، عقود الجواهر المنیفة للزیدی، شرح رموز احادیث للضیاء الدین الکمشحانوی، آثار السنن للنیموی، اعلاه السنن لظفر احمد تھانوی، ذخائر المواریث للنابلسی، فضل الله الصمد شرح ادب المفرد، الاتحاف السنیۃ فی الاحادیث

القدسية للمندى، عمل اليوم والليلة لابن السنى، لطائف المعارف لابن رجب، الحصن الحصين للجزری، علل الحديث لابن ابی حاتم، تاویل مختلف الحديث لابن قتیبه، المقاصد الحسنة للمسخاوي، کشف الخفاء للعجلوني، الفوائد المجموعة في الاحادیث الموضوعة للشوکانی، الالائل المصنوعة في الاحادیث الموضوعة للسيوطی، كتاب الموضوعات لابن الجوزی، التعقبات على الموضوعات للسيوطی، تذكرة الموضوعات لطاهر بشی، الموضوعات الكبير لملا على قاری، تزییه الشریعة المرفوعة للكنانی، اسنى المطالب لابن درویش وغيرها۔

لغات احادیث میں جو کتابیں مولانا کے مطالعہ میں آئیں وہ یہ ہیں۔ التہایہ للجزری، الفائق للدرستیری، مجیع البحار لظاہر پٹنی اور اسماء الرجال کی ان سب کتابوں کا مولانا نے مطالعہ فرمایا جو مطبوعہ شکل میں عام طور پر دستیاب تھیں۔ مثلاً امام بخاری کی تاریخ الکبیر اور کتاب الفسقۃ الصغیر، ابن ابی حاتم کی کتاب الجرج والتعدیل، ابن سعد کی الطبقات الکبیر، علامہ ذہبی کی تذكرة الحفاظ اور اس کے تین ذیل نیز میزان الاعتدال، المشتبه فی الرجال، سیر اعلام البیان، تحریر اسماء الصحابة، رسالت فی الرؤاۃ الثقات المحتکم فیهم۔ حافظ ابن حجر کی تہذیب العہذیب، سان الہیان، تقبیل المعرفۃ، تقریب التہذیب، نیز الاصابہ فی تمیز الصحابة اور طبقات المدعین، علامہ الخزرجی کی خلاصہ تذہبیب الکمال، ابن القسرانی کی الجیح میں رجال اصحابین، طاہر پٹنی کی المعنی فی اسماء الرجال، ابوتراب شاہ کی کشف الاستار عن رجال معانی الآثار، عبد الوہاب دراسی کی کشف الاحوال فی نقد الرجال، الجرجانی کی کتاب قرۃ العین فی ضبط اسماء رجال اصحابین، دولابی کی کتاب الکنی والاسماء۔ علامہ ازوی کی المولف واختلاف اور کتاب مشتبه النسبۃ، جمال الدین مشتی کی الجرج والتعدیل، مولانا عبدالحکیم کھنڈی کی الرافع والسلیل۔ امام نووی کی اسماء واللغات، ابن عبدالبر کی الاستیعاب، ابن اشیر جزری کی اسد الغایۃ، ابو عمر اکٹھی کی معرفۃ الرجال، حافظ برہان الدین کی اتمیمین اسماء المدعین اور الاعباط بہمن ری بالاختلاط۔ محبت طبری کی الرياض العفرة، علامہ بلاذری کی انساب الاشراف اور سمعانی کی کتاب الانساب وغيرها۔

علاوه ازیں مولانا نے فقہ، اصول فقہ، عقائد کلام، سیرت و تاریخ، تصوف و اخلاق، منطق و فلسفہ، علم الہجت اور نجوم وغیرہ سے متعلق بھی کثیر التعداد کتابوں کا مطالعہ فرمایا، اسی طرح اسلام کے مختلف پہلوؤں پر لکھی ہوئی عصر حاضر کے علماء کی بھی بہت سی کتابیں آپ کے زیر مطالعہ آئیں، ”مولانا بنوری نورالثمر قدۃ“ کے وسعت مطالعہ کا آپ اس سے اندازہ لگائتے ہیں کہ ایک مرتبہ خود فرمایا کہ معارف السنن کی تصنیف کے سلسلہ میں بمحض مختلف کتابوں کے تقریباً دوا لاکھ صفحات پڑھنے اور مطالعہ کرنے کا موقع ملا۔

حضرت مولانا بنوری قدس اللہ عز و جل کے علمی مشاغل میں سے دوسرا بحیوب مشغله تدریس و تعلیم کا مشغله تھا جو تقریباً نصف صدی اور زندگی کے آخری ایام تک جاری رہا، اس عرصہ میں آپ نے مختلف مدارس کے منتدروں کو رونق بخشی اور ہزار بھا طلبہ کو مستفید اور فیض یا بفرمایا، شاید ہی دنیا کا کوئی ایسا ملک ہو جہاں مولانا کے تلامذہ اور فیض یا نانت

موجود نہ ہوں۔ آج ان میں مشہور استاذ اور مدرس بھی ہیں اور مصنف و مؤلف بھی، نیز داعی اور مبلغ بھی ہیں اور بلند پایہ امام و خطیب بھی، سب اپنی اپنی جگہ خوب کام کر رہے ہیں، اللہ تعالیٰ انہیں توفیق دے کہ وہ اپنے محظوظ استاذ اور عظیم شیخ کے نقش قدم پر جلیں اور ان کے مشن کو نہ صرف یہ کہ زندہ رہیں بلکہ زیادہ سے زیادہ آگے بڑھائیں۔

مدریس میں مولانا بنوری رحمۃ اللہ علیہ کا جو طریقہ تھا وہ بڑی حد تک اپنے محظوظ استاذ حضرت شاہ صاحب نوراللہ مرقدہ کے طریقہ مدریس سے ملتا جلا بلکہ اس سے ماخوذ تھا وہ یہ کہ زیر درس مسئلہ کے متعلق صرف ان باتوں کے بیان پر اکتفانہ کرتے جو کتاب اس کے حوالی اور مطبوعہ شروع میں لکھی ہوتیں بلکہ ان کے ساتھ ساتھ بہت سی ایسی نادر معلومات بھی پیش فرماتے جو اس علم و فن کی دوسری کتابوں میں نہ کرو ہوتیں، اور جن سے زیر بحث مسئلہ کے کچھ دوسرے پہلوؤں پر روشنی پڑتی، نیز طبائع کو یہ بھی بتلاتے کہ اس مسئلہ پر کس نے کس کتاب میں زیادہ بہتر طور پر لکھا ہے تا کہ طلباء اس غلط فہمی میں بتلانہ رہیں کہ انہوں نے جو پڑھا ہے وہی سب کچھ ہے اب مزید کچھ پڑھنے کی ضرورت نہیں اور تا کہ وہ آئینہ مزید پڑھنے اور مطالعہ کرنے کی کوشش کریں اور ان کے علم میں وسعت اور گہرائی پیدا ہو، بالفاظ دیگر مدریس کا وہ طریقہ یہ تھا کہ زیر درس مسئلہ کے متعلق طالب علم کو متنوع معلومات سے مالا مال کرنے کے ساتھ ساتھ ایسی کتابوں کی طرف بھی راہنمائی فرماتے جن میں اس مسئلہ کے بارے میں مزید معلومات ہوں تا کہ طالب علم آئینہ بھی ان کتابوں کا مطالعہ کر کے مزید معلومات سے حاصل کر سکے اور اس کے علم میں زیادہ گہرائی اور گہرائی پیدا ہو۔ پھر چونکہ مقصد یہ تھا کہ طالب علم کے ذہن میں مطلب اچھی طرح بیٹھ جائے لہذا اس کو بار بار تکرار کے ساتھ دہرانے میں کچھ حرجن محسوس نہ کرتے اور پورے زور کے ساتھ بولتے تا کہ طالب علم کی توجہ آپ کی طرف رہے اور بات آسانی کے ساتھ سمجھ جائے اور اس میں بطور تکمیل کلام بار بار یہ فرماتے ”آیا خیال میں“ اس لیے کہ اس سے مطلب سمجھنے میں مدد ملتی ہے۔

اور عام طور پر یہ ہوتا ہے کہ مدرسین حضرات جب کوئی کتاب شروع کرتے ہیں تو کچھ عرصہ تک پورے زورو شور کے ساتھ پڑھاتے اور لمبی چوڑی تقریریں کرتے ہیں لیکن آگے چل کر کمزور اور مست پڑھاتے ہیں، کوئی بہت ضروری بات ہو تو بیان کرتے ہیں ورنہ چلیے چلیے کہ کہ تیزی کے ساتھ آگے بڑھتے چلے جاتے ہیں تا کہ کتاب جلدی ہو اور ان کے دماغ کو سکون ملے، دراصل یہ حضرات شروع میں خوب مطالعہ اور محنت کرتے ہیں لیکن آگے چل کر کچھ تھک جاتے، یا سُستی اور فرصت کی وجہ سے زیادہ مطالعہ اور محنت نہیں کر پاتے اور بعض دفعہ اس کا سب کتاب ختم کرانے کی فکر بھی ہوتی ہے۔ بہر حال یہ ہوتا ہے، لیکن مولانا بنوری قدس اللہ سرہ العزیز کے درس میں شروع سے آخر تک ایک ہی طرح کا نور و شور اور جوش و خروش رہتا اور اول و آخر میں کچھ فرق نہ ہوتا۔ بیان کی جوشان و شوکت ابتداء سال میں ہوتی وہ انتہاء سال تک برقرار رہتی، جہاں جس مسئلہ پر بولنے کی ضرور بولتے خواہ طبیعت نا ساز ہی کیوں نہ ہو۔

